

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಆ ರೀತಿ ತಾರತಮ್ಯ ಏನೂ ಇಲ್ಲ. ಅನೇಕ ಮುನಿಸಿಪಾಲಿಟಿಗಳಿಗೆ ತಮ್ಮ ದಿನಚರಿ ಕೆಲಸಗಳನ್ನು ಮಾಡುವುದಕ್ಕೆ ದುಡ್ಡಿರುವುದಿಲ್ಲ. ಅಂಥಾದ್ದರಲ್ಲಿ ಅವರು ಈ ಪೌರ ಕಾರ್ಮಿಕರಿಗೆ ಹೆಚ್ಚು ವೇತನ ಕೊಡುವುದಕ್ಕೆ ಸಾಧ್ಯವಾಗುತ್ತಿಲ್ಲ. ಇದಲ್ಲಾ ಸರಿಹೋಗಬೇಕಾದರೆ ಇನ್ನೂ ಸ್ವಲ್ಪ ಕಾಲ ಬೇಕಾಗುತ್ತದೆ.

ಶ್ರೀ ಐ. ಪಿ. ಡಿ. ಸಾಲಪ್ಪ.—ಮುನಿಸಿಪಾಲಿಟಿಗಳಲ್ಲಿ ಹಣಕಾಸಿನ ಪರಿಸ್ಥಿತಿ ಚಿಂತಾಜನಕವಾಗಿರುವುದಾಗಿ ಹೇಳುತ್ತಿದ್ದೀರಿ, ಈ ಪರಿಸ್ಥಿತಿಯನ್ನು ಹೋಗಲಾಡಿಸಲು ಸರ್ಕಾರದವರೇ ಇದರ ಜವಾಬ್ದಾರಿಯನ್ನು ತೆಗೆದುಕೊಂಡು ಮುನಿಸಿಪಾಲಿಟಿಗಳಿಗೆ ಗ್ರಾಂಟ್ ಕೊಟ್ಟು ಅಲ್ಲಿನ ಪೌರ ಕಾರ್ಮಿಕರಿಗೆ ಮತ್ತಿತರ ನೌಕರರಿಗೆ ನೇರವಾಗಿ ಸಂಬಳ ಮತ್ತು ಇತರ ಅಲೋಯನ್ಸ್ ಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ನಾನು ಮೊನ್ನೆ ಹುಬ್ಬಳ್ಳಿ, ಧಾರವಾಡಕ್ಕೆ ಹೋದಾಗ ಈ ಪೌರ ಕಾರ್ಮಿಕರಿಗೆ ಹಾರ್ಡ್‌ಷಿಪ್ ಅಲೋಯನ್ಸ್ ಕೊಡುವ ಪ್ರಶ್ನೆ ಬಂತು. ಆಗ ನಿಮ್ಮ ಆರ್ಥಿಕ ಪರಿಸ್ಥಿತಿಯನ್ನು ನೋಡಿಕೊಂಡು ಕೊಡಿ ಎಂದು ಹೇಳಿ ಬಂದೆ. ಇದರ ಪ್ರಕಾರ ಅವರಿಗೆ ಕೊಟ್ಟ ಹಣ ಸುಮಾರು ೪೦ ಲಕ್ಷ ರೂಪಾಯಿ ಆಯಿತು. ಇದರ ಪ್ರಕಾರ ಎಲ್ಲ ನೌಕರರಿಗೂ ಕೊಡಬೇಕಾದರೆ ಇನ್ನೂ ಹೆಚ್ಚು ದುಡ್ಡು ಬೇಕಾಗುತ್ತದೆಂದು ತಿಳಿಸಿ ಅಷ್ಟಕ್ಕೇ ನಿಲ್ಲಿಸಿ ಎಂದು ಹೇಳಿದ್ದೇವೆ. ಈ ವಿಚಾರವನ್ನು ಆದಷ್ಟು ಬೇಗ ತೀರ್ಮಾನಿಸುತ್ತೇವೆ. ಅದಕ್ಕೆ ಸ್ವಲ್ಪ ಕಾಲಾವಕಾಶ ಬೇಕಾಗುತ್ತದೆ.

ಶ್ರೀ ಐ. ಪಿ. ಡಿ. ಸಾಲಪ್ಪ.—ಸ್ವಾಮಿ, ಬೆಂಗಳೂರು, ಮೈಸೂರು ನಗರ ಸಭೆಗಳ ನೌಕರರಿಗೆ ಈ ಹಾರ್ಡ್‌ಷಿಪ್ ಅಲೋಯನ್ಸ್‌ನ್ನು ಕೊಟ್ಟಿದ್ದಾರೆ. ಈಗ ನೀವು ಅದಕ್ಕೆ ಮಂಜೂರಾತಿ ನೀಡದಿದ್ದರೆ ಅವರು ಕೊಟ್ಟಿರುವ ದುಡ್ಡನ್ನೆಲ್ಲಾ ಪುನಃ ರಿಕವರಿ ಮಾಡಬೇಕಾದ ಪರಿಸ್ಥಿತಿ ಬರುತ್ತದೆ. ಅದ್ದರಿಂದ ಇದನ್ನು ಮಂಜೂರು ಮಾಡುತ್ತೀರಾ?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಸಾಮಾನ್ಯವಾಗಿ ಆ ನಗರ ಸಭೆಗಳವರು ತಮ್ಮ ಅಭಿಗೃಹೀತ ಫಂಕ್ಷನ್ಸ್ ಮಾಡುವುದಕ್ಕೆ ದುಡ್ಡಿರುವುದಿಲ್ಲ. ಆದರೆ ಅವರ ಆರ್ಥಿಕ ಪರಿಸ್ಥಿತಿ ಚೆನ್ನಾಗಿದ್ದರೆ, ಕೊಡುವವರನ್ನು ನಾನು ಬೇಡ ಎಂದು ಹೇಳುವುದಿಲ್ಲ.

ಶ್ರೀ ಕೆ. ರಾಮಭಟ್.—ತಾವು ಹೇಳುವ ಪ್ರಕಾರವೇ ಆರ್ಥಿಕ ಪರಿಸ್ಥಿತಿ ಚೆನ್ನಾಗಿರುವ ಕೆಲವು ಮುನಿಸಿಪಾಲಿಟಿಗಳು ಕೊಡುತ್ತೇವೆಂದರೆ ಅದಕ್ಕೆ ತಾವು ಒಪ್ಪಿಗೆ ಕೊಡುತ್ತೀರಾ?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಅಂಥಾದ್ದಕ್ಕೆ ಸರ್ಕಾರ ಒಪ್ಪಿಗೆ ಕೊಡುತ್ತದೆ.

SRI G. B. SHANKARA RAO.—Sir, the Minister was pleased to state that some of the Municipalities are not in a position to bear the additional burden and Minister has said that Government is seriously considering this aspect of the problem. I would like to know how the Government is going to solve this problem? Is it by way of going out grant or in some other form?

SRI H.C. SRIKANTAIAH.—Government will examine all these aspects and will take a decision.

### Levy of R.M.C. Cess on Agricultural Goods

760. SRI J. H. PATEL (Channagiri)—Will the Minister of State for Regulated Markets be pleased to state:—

(a) whether harassment caused to farmers and consumers due to multi-point levy of R.M.C. Cess on agricultural goods has come to the notice of the Government;

(b) If so, the action taken in this regard ?

31st JULY 1978

SRI A.B. JAKANUR (Minister of State for Regulated Market)

(a) No.

(b) Does not arise.

ಶ್ರೀ ಜೆ. ಹೆಚ್. ಪಟೇಲ್.—ಸಾ.ವಿ. ವ್ಯವಸಾಯ ಸರಕುಗಳ ಮೇಲೆ ಆರ್. ಎಂ. ಸಿ. ಮೇಲು ತೆರಿಗೆಯ ಬಗ್ಗೆ ಮಲ್ಟಿ ಪಾಯಿಂಟ್ ಲೇವಿಯಿಂದಾಗಿ ರೈತರು ಹಾಗೂ ಬಳಕೆದಾರರು ಕಿರುಕುಳಕ್ಕೀಡಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಎಂದು ಕೇಳಿರುವುದಕ್ಕೆ ಸರ್ಕಾರದ ಗಮನಕ್ಕೆ ಬಂದಿಲ್ಲವೆಂದು ಹೇಳಿದ್ದೀರಿ. ಏತಕ್ಕೆ ಎಂಬುದನ್ನು ಹೇಳುತ್ತೀರಾ? ವಾಸ್ತವಿಕವಾಗಿ ನಮ್ಮ ಕಡೆ ರೈತರು ತಾವು ಬೆಳೆದ ಮಾಲನ್ನು ತೆಗೆದುಕೊಂಡು ಬರುವಾಗ ೨-೩ ತಾಲ್ಲೂಕು ಗೇಟುಗಳು ಮಧ್ಯೆ ಸಿಕ್ಕುತ್ತವೆ. ಚನ್ನಗಿರಿ, ಹರಿಹರ ಮತ್ತು ಧಾರವಾಡ ಈ ಮೂರು ಗೇಟುಗಳಲ್ಲೂ ಲೇವಿ ಕೇಳುತ್ತಾರೆ.

† ಶ್ರೀ ಎ.ಬಿ. ಜಕನೂರು.—ಎರಡು ಮೂರು ಕಡೆಗಳಲ್ಲಿ ಅವರು ಕೇಳುವಂತಿಲ್ಲ. ಅಂಥಾದ್ದು ಏನಾದರೂ ಇದ್ದರೆ ಸರ್ಕಾರದ ಗಮನಕ್ಕೆ ತಂದರೆ ಅದನ್ನು ಸರಿಪಡಿಸುತ್ತೇವೆ.

ಶ್ರೀ ಜೆ. ಎಚ್. ಪಟೇಲ್.—ಈಗ ನಾವು ಹತ್ತಿಯನ್ನು ಮಾರ್ಕೆಟಿಗೆ ತೆಗೆದುಕೊಂಡು ಹೋಗ ಬೇಕಾದರೆ, ಎರಡು ಮಾರ್ಕೆಟ್‌ಗಳು ಬರುತ್ತವೆ. ಒಂದು ಕಡೆ ಹರಿಹರದ ಮಾರ್ಕೆಟ್ ಇನ್ನೊಂದು ಕಡೆ ದಾವಣಗೆರೆ ಮಾರ್ಕೆಟ್ ಬರುತ್ತದೆ. ನಾವು ದಾವಣಗೆರೆ ಮಾರ್ಕೆಟಿನಲ್ಲಿ ಸೆಸ್ ಕೊಟ್ಟರೆ ಹರಿಹರದ ಮಾರ್ಕೆಟಿನಲ್ಲಿ ಸೆಸ್ ಕೊಡಬಾರದು. ಒಂದೇ ರಸ್ತೆಯಲ್ಲಿ ಎರಡು ಕಡೆ ಸೆಸ್ ಕೊಡುವುದಕ್ಕೆ ಸಾಧ್ಯ ವಾಗಿದೆ. ಇದನ್ನು ಸರಿಪಡಿಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ?

1-30 ಪಿ.ಎಂ.

ಶ್ರೀ ಎ.ಬಿ. ಜಕನೂರು.—ಯಾವ ಮಾರ್ಕೆಟಿನಲ್ಲಿ ಮಾಲು ಸೇಲ್ ಆಗುತ್ತದೆಯೋ ಅಲ್ಲಿ ಮಾತ್ರ ಪಿ.ಎ ಕಲೆಕ್ಟ್ ಮಾಡಲಾಗುತ್ತದೆ.

ಶ್ರೀ ಜೆ. ಎಚ್. ಪಟೇಲ್.—ಸೆಸ್ ಜಾಸ್ತಿ ಮಾಡಿರುವುದರಿಂದ ಬೀದರ್ ಜಿಲ್ಲೆಯಲ್ಲಿ ಅನೇಕ ಮಾರ್ಕೆಟ್‌ಗಳಿಗೆ ಮಾಲು ಬರುವುದು ನಿಂತು ಹೋಗಿದೆ. ೧೯೭೪-೭೫ರಲ್ಲಿ ಸುಮಾರು ಮೂರು ಕೋಟಿ ರೂಪಾಯಿಗಳಷ್ಟು ಬೆಲೆಯುಳ್ಳ ಮಾಲು ಬರುತ್ತಿತ್ತು. ಈಗ ಸೆಸ್ ಜಾಸ್ತಿ ಮಾಡಿರುವುದರಿಂದ ೨ ಲಕ್ಷ ೪೫ ಸಾವಿರ ರೂಪಾಯಿಗಳಷ್ಟು ಆದಾಯ ಬರುತ್ತಿದ್ದ ಮಾರ್ಕೆಟಿನಲ್ಲಿ ಕೇವಲ ೭೫ ಸಾವಿರ ರೂಪಾಯಿ ಗಳಷ್ಟು ಆದಾಯ ಬರುತ್ತಿದೆ. ಏಕೆಂದರೆ, ಮಾರ್ಕೆಟ್ ಫೀ ಜಾಸ್ತಿ ಮಾಡಿರುವುದರಿಂದ ಬರತಕ್ಕ ಮಾಲು ಮಹಾರಾಷ್ಟ್ರದ ಕಡೆಗೆ ಹೋಗುತ್ತಿದೆ. ಇದರ ಬಗ್ಗೆ ತಾವು ವಿಚಾರ ಮಾಡುತ್ತೀರಾ?

ಶ್ರೀ ಎ.ಬಿ. ಜಕನೂರು.—ಈ ಪ್ರಶ್ನೆಗೆ ಉತ್ತರವಾಗಿ ನಾನು ಹಿಂದೆ ಭೀಮಣ್ಣ ಖಂಡ್ರೆಯವರಿಗೆ ಉತ್ತರ ಕೊಟ್ಟಿದ್ದೇನೆ. ಇದರ ಬಗ್ಗೆ ನಮಗೆ ಯಾವ ಮನವಿಗಳೂ ಬಂದಿಲ್ಲ. ಬಂದರೆ ಅದನ್ನು ಪರಿ ಶೀಲನೆ ಮಾಡುತ್ತೇನೆ.

ಶ್ರೀ ಭೀಮಣ್ಣ ಖಂಡ್ರೆ.—ಬೀದರ್ ತಾಲ್ಲೂಕಿನ ಮುರ್ಚೆಂಟ್ಸ್ ಆಸೋಸಿಯೇಷನ್‌ನವರು ಮತ್ತು ಬೀದರ್ ಮಾರ್ಕೆಟ್ಟಿನವರು ತಮಗೆ ಇದರ ಬಗ್ಗೆ ರೆಸಲ್ಯೂಷನ್ ಮಾಡಿ ಕಳುಹಿಸಿದ್ದಾರೆ. ಅದರಲ್ಲಿ ಸ್ಪಷ್ಟ ವಾಗಿ, ಮಾರ್ಕೆಟ್ ಸೆಸ್ ಒಂದು ರೂಪಾಯಿ ಇದ್ದಾಗ ಉತ್ಪನ್ನ ಸುಮಾರು ೨ ಲಕ್ಷ ೪೫ ಸಾವಿರ ರೂಪಾಯಿಗಳು ಇತ್ತು, ಈಗ ಸೆಸ್ ಜಾಸ್ತಿ ಮಾಡಿರುವುದರಿಂದ ಅದು ಕೇವಲ ೭೫ ಸಾವಿರ ರೂಪಾಯಿ ಗಳಿಗೆ ಇಳಿದಿದೆ. ಇಲ್ಲಿಗೆ ಬರುತ್ತಿದ್ದ ಮಾಲು ಮಹಾರಾಷ್ಟ್ರಕ್ಕೆ ಹೋಗುತ್ತಿದೆ. ಇದರ ಬಗ್ಗೆ ತಾವು ಯಾವ ಕ್ರಮ ತೆಗೆದುಕೊಳ್ಳುತ್ತೀರಿ?

ಶ್ರೀ ಎ. ಬಿ. ಜಕನೂರು.— ಇಂಥ ಮನವಿ ಸರ್ಕಾರಕ್ಕೆ ಬಂದಿಲ್ಲ ಅದು ಮಾನ್ಯ ಸದಸ್ಯರ ಕೈಯಲ್ಲಿಯೇ ಇದೆ. ಮನವಿ ಸರ್ಕಾರಕ್ಕೆ ಬಂದನಂತರ ಇದನ್ನು ಪರಿಶೀಲನೆ ಮಾಡಲಾಗುವುದು.